

सूचनाको हक सम्बन्धी ऐन, २०६४ को दफा ५ को उपदफा (३) को प्रयोजनार्थ न्याय परिषद सचिवालयसँग सम्बन्धित २०८२ कार्तिक, मंसिर र पुष मसान्तसम्मका सूचनाहरू सो ऐनको दफा ५ को उपदफा (४) बमोजिम प्रकाशन गरिएको छ।

१. निकायको स्वरूप र प्रकृति

नेपालको संविधानको धारा १५३ को उपधारा (१) मा न्यायाधीशको नियुक्ति, सरुवा, अनुशासन सम्बन्धी कारवाही, बर्खासी र न्याय प्रशासनसम्बन्धी अन्य विषयहरूको सिफारिस गर्न वा परामर्श दिन न्याय परिषद रहने व्यवस्था गरेको छ। जसमा देहायबमोजिम अध्यक्ष तथा सदस्य रहने व्यवस्था रहेको छ।

क.	प्रधान न्यायाधीश	अध्यक्ष
ख.	संघीय कानून तथा न्याय मन्त्री	सदस्य
ग.	सर्वोच्च अदालतका वरिष्ठतम् न्यायाधीश एक जना	सदस्य
घ.	राष्ट्रपतिले प्रधानमन्त्रीको सिफारिसमा नियुक्त गरेको एकजना कानूनविद्	सदस्य
ड.	नेपाल बार एसोसिएशनको सिफारिसमा राष्ट्रपतिद्वारा नियुक्त कम्तीमा बीस वर्षको अनुभव प्राप्त वरिष्ठ अधिवक्ता वा अधिवक्ता	सदस्य

त्यस्तै, संविधानको धारा १५४ को उपधारा (१) मा नेपाल सरकारले कानूनबमोजिम संघीय न्याय सेवाको राजपत्राङ्कित पदमा नियुक्ति, सरुवा, बढुवा गर्दा वा त्यस्तो पदमा बहाल रहेको कुनै कर्मचारीलाई विभागीय सजाय गर्दा न्याय सेवा आयोगको सिफारिसबमोजिम गर्ने संवैधानिक व्यवस्था रहेको छ। आयोगमा देहाय बमोजिमका अध्यक्ष र सदस्य रहने व्यवस्था रहेको छ।

क.	प्रधान न्यायाधीश	अध्यक्ष
ख.	संघीय कानून तथा न्याय मन्त्री	सदस्य
ग.	सर्वोच्च अदालतको वरिष्ठतम् न्यायाधीश	सदस्य
घ.	लोक सेवा आयोगको अध्यक्ष	सदस्य
ड.	महान्यायाधिवक्ता	सदस्य

- न्याय सेवा आयोग ऐन, २०७३ को दफा ३ मा आयोगले अन्यथा व्यवस्था गरेमा बाहेक आयोगको सचिवालय न्याय परिषदको सचिवालय रहेको ठाउँमा रहने व्यवस्था गरेको पाइन्छ। न्याय परिषद सचिवालयको प्रशासकीय प्रमुखको रूपमा नेपाल न्याय सेवाको राजपत्राङ्कित विशिष्ट श्रेणीको एक जना सचिव रहने र न्याय परिषदको सचिवले न्याय सेवा आयोगको समेत सचिव भई काम गर्ने कानूनी व्यवस्था रहेको छ।

३. निकायको काम, कर्तव्य र अधिकार:-

न्याय परिषद सचिवालय न्याय परिषद र न्याय सेवा आयोगको संयुक्त सचिवालय भएकाले यसले दुवै निकायबाट भएका निर्णयको कार्यान्वयन गर्ने गर्दछ। संविधान तथा कानूनमा तोकिए अनुसार न्याय परिषद एवम् न्याय सेवा आयोगको काम कर्तव्य र अधिकार देहाय बमोजिम रहेका छन् :-

अ. न्याय परिषदको काम, कर्तव्य र अधिकार:-

१. न्यायाधीश नियुक्तिको सिफारिस गर्ने,
२. उच्च अदालत र जिल्ला अदालतका न्यायाधीशको सरुवा र काज सिफारिस गर्ने,
३. संवैधानिक इजलासमा न्यायाधीश तोक्न सिफारिस गर्ने,
४. उच्च अदालत र जिल्ला अदालतका न्यायाधीश उपर अनुशासनात्मक कारवाही गर्ने,
५. उच्च अदालत र जिल्ला अदालतका न्यायाधीश उपरको उजुरी ग्रहण गरी छानबिन गर्ने,
६. सर्वोच्च अदालतका न्यायाधीश बाहेक अन्य न्यायाधीश उपर संविधानमा उल्लिखित आरोपमा भ्रष्टाचारमा मुद्दा चलाउने,
७. न्याय प्रशासन सम्बन्धी विषयमा परामर्श दिने,
८. न्यायिक अनुगमन तथा निगरानीको कार्य,
९. न्यायाधीश पदमा योग्यता पुगेका नेपाली नागरिकको अभिलेख तयार गर्ने,
१०. न्यायाधीशको सम्पत्ति विवरण अद्यावधिक गर्ने,
११. न्याय प्रशासन सम्बन्धी विषयमा अध्ययन अनुसन्धान गर्ने, गराउने।

आ. न्याय सेवा आयोगको काम, कर्तव्य र अधिकार:-

१. नेपाल न्याय सेवाको राजपत्राङ्कित पदमा नियुक्ति, बढुवा र सरुवा गर्ने,
२. नेपाल न्याय सेवाका राजपत्राङ्कित अधिकृतहरूलाई विभागीय कारवाहीको परामर्श दिने,
३. जिल्ला न्यायाधीशको पदमा नियुक्तिका लागि परीक्षा सञ्चालन र सिफारिस गर्ने,
४. सेवासम्बन्धी नियममा नेपाल सरकार वा अन्य कुनै निकायले परामर्श माग गरेमा परामर्श दिने,
५. न्याय सेवालाई सक्षम र प्रभावकारी बनाउन अनुसन्धानात्मक तथा प्रवर्द्धनात्मक कार्य गर्ने।

इ. न्याय परिषद सचिवालयको काम, कर्तव्य र अधिकार:-

१. न्यायाधीश हुन योग्यता पुगेका व्यक्तिहरुको अभिलेख राख्ने प्रयोजनका लागि न्यायाधीश, न्याय सेवाका अधिकृत, कानून व्यवसायी, कानूनविद्को अभिलेख व्यवस्थापन सम्बन्धी कार्य गर्ने,
२. न्याय परिषद तथा न्याय सेवा आयोगको बैठक व्यवस्थापनसम्बन्धी कार्य गर्ने,
३. न्याय परिषद र न्याय सेवा आयोगबाट भएको निर्णय कार्यान्वयन गर्ने,
४. न्याय परिषद एवम् न्याय सेवा आयोगको वार्षिक प्रतिवेदन तथा बुलेटिन प्रकाशन गर्ने,
५. न्याय परिषद ऐन, २०७३ को दफा ३१ बमोजिम न्यायाधीशको उमेर यकिन गरी उमेरका कारणले अवकास हुने न्यायाधीशको कम्तीमा साठी दिन अगावै जानकारी गराउने,
६. अन्य प्रशासकीय एवम् व्यवस्थापकीय कार्य गर्ने।

४. निकायमा रहने कर्मचारी सङ्ख्या र कार्य विवरण:-

१. सचिव (राजपत्राङ्कित विशिष्ट श्रेणी).....१
२. सहसचिव२
३. उपसचिव.....४
४. शाखा अधिकृत.....८
५. नायव सुब्बा७
६. लेखापाल१
७. कम्प्यूटर अपरेटर.....१
८. कम्प्यूटर टेक्सिसियन.....१
९. डिट्टा.....१
१०. सवारी चालक.....५ करार समेत
११. कार्यालय सहयोगी.....६ करार समेत

जम्मा ३७ जना

कार्य विवरण अनुसार यस निकायमा देहायका शाखाहरू रहेका छन् ।

अ. प्रशासन महाशाखा

यस महाशाखा मातहत देहायका शाखा रहेका छन्।

१. प्रशासन शाखा

- क. कर्मचारी प्रशासन सम्बन्धी काम गर्ने,
- ख. आन्तरिक प्रशासन सम्बन्धी काम गर्ने,

- ग. जिन्सी व्यवस्थापन सम्बन्धी काम गर्ने,
- घ. वार्षिक रूपमा स्वीकृत कार्यक्रम सञ्चालन गर्ने,
- ङ. नियमित तथा कार्यक्रमतर्फको आवधिक र वार्षिक प्रतिवेदन तयार गर्ने,
- च. सम्पत्ती विवरण अद्यावधिक गरी राख्ने,
- छ. अन्य शाखाको काम कारवाहीसँग समन्वय र सहयोग गर्ने।

२. दर्ता चलानी

- क. चिष्टी पूर्जा दर्ता चलानी लगायतका कार्य गर्ने।

३. आर्थिक प्रशासन शाखा

- क. नयाँ आर्थिक वर्षका लागि बजेट अनुमान तयार गर्ने,
- ख. स्वीकृत बजेट र प्राप्त अख्तियारी अनुसार प्रचलित नियमको अधिनमा रही बजेट खर्च गर्ने, खर्च गरेको अभिलेख राख्ने, मासिक चौमासिक तथा वार्षिक विवरणहरू सम्बन्धित निकायमा पठाउने,
- ग. आन्तरिक तथा अन्तिम लेखा परीक्षण गराउने,
- घ. राजस्व र धरौटी सम्बन्धी कार्य गर्ने।

४. जिन्सी शाखा

- क. कार्यालयको चल अचल सम्पत्तिको अद्यावधिक अभिलेख राख्ने,
- ख. सम्पत्तिको नियमित मर्मत तथा सम्भारको व्यवस्था मिलाउने,
- ग. खर्च भएर जाने र खर्च भै नजाने सम्पत्तिको छुट्टाछुट्टै अभिलेख राख्ने,
- घ. कार्यालयलाई आवश्यक सामग्रीको वार्षिक अनुमान गरी पेश गर्ने,
- ङ. सामान खरिद गरी आम्दानी र खर्चको लेखाङ्कन गर्ने।

५. सूचना प्रविधि शाखा

- क. न्याय सेवाका राजपत्राङ्कित कर्मचारी तथा न्यायाधीशहरूको वैयक्तिक विवरण सहितको एकीकृत अभिलेख अद्यावधिक गरी राख्ने,
- ख. कार्यालयलाई आवश्यक सफ्टवेयरको नियमित सञ्चालन, रेखदेख, मर्मत, सम्भार गर्ने गराउने र सफ्टवेयरको विकास तथा निर्माणका लागि सुझाव दिने/निर्माण गर्ने,,
- ग. कार्यालयका जनशक्तिलाई सूचना प्रविधि क्षमता विकासमा सहयोग गर्ने।

६. अभिलेख शाखा

- क. न्यायाधीश तथा न्याय सेवाका अधिकृत कर्मचारीहरूको एकीकृत अभिलेख राख्ने,
- ख. सचिवालयमा रहेका काम नलाग्ने पुराना कागजात एवम् अभिलेख कानून बमोजिम धुल्याउने,
- ग. अभिलेख व्यवस्थापनका लागि वार्षिक कार्ययोजना बनाउने,

घ. अभिलेख व्यवस्थापनमा सूचना प्रविधिको प्रयोग गर्ने।

आ. उजुरी तथा अनुगमन महाशाखा

१. उजुरी शाखा

- क. सचिवको तोक आदेश पछि न्यायाधीश उपरको उजुरी दर्ता गर्ने,
- ख. उजुरीको सार संक्षेप तयार गर्ने,
- ग. उजुरीको प्रकृति अनुसारको अभिलेख राख्ने र अकर्ण तयार गर्ने,
- घ. उजुरीमा भएको आदेश कार्यान्वयन गर्ने,
- ङ. उजुरीमा निर्णय भएपछि सो को कार्यान्वयनका लागि पत्राचार गर्ने तथा सम्बन्धित न्यायाधीश र उजुरीकर्तालाई सूचना दिने।

२. निरीक्षण तथा अनुगमन शाखा

- क. पुनरावेदन सुन्ने अदालतहरूबाट भएको निरीक्षण प्रतिवेदनहरूको अभिलेख राख्ने।
- ख. निरीक्षण प्रतिवेदनमा औल्याईएका विषयवस्तुहरू सचिवालय/परिषदमा पेश गर्ने व्यवस्था मिलाउने,
- ग. अनुगमन तथा निगरानी समितिलाई सहयोग गर्ने।

इ. योजना तथा अनुसन्धान महाशाखा

यस महाशाखा अन्तरगत योजना शाखा, अध्ययन तथा अनुसन्धान शाखा र बाह्य सम्बन्ध शाखा रहेका छन्। यस महाशाखाबाट देहाय बमोजिमका कार्य सम्पादन हुँदै आएको छ।

- १. सचिवालयको वार्षिक कार्य योजना तयार गरी पेश गर्ने,
- २. सचिवालयबाट गरिने अनुसन्धानात्मक कार्यक्रमहरूको योजना निर्माण गर्ने,
- ३. न्याय प्रशासनका विविध विषयमा अध्ययन अनुसन्धानका लागि क्षेत्र तथा विषय पहिचान गर्ने,
- ४. न्यायाधीशलाई दिईने तालिमको पाठ्यक्रम समेतका सम्बन्धमा तालिम प्रदायक संस्थाहरूलाई आवश्यक निर्देशन दिने तथा सहयोग एवम् समन्वय गर्ने,
- ५. अध्ययन अनुसन्धानका लागि आवश्यक सहयोग गर्ने,
- ६. न्याय सेवालाई सक्षम र प्रभावकारी बनाउन अनुसन्धानात्मक तथा प्रवर्द्धनात्मक कार्य गर्ने,
- ७. न्यायाधीशहरूको मुद्दा फछ्यौटको तथ्याङ्कलाई सर्वोच्च अदालतको CMS सँग एकिकृत गर्ने र सोको अभिलेख राख्ने,
- ८. न्याय परिषद तथा न्याय सेवा आयोगका काम कारवाहीलाई प्रभावकारी बनाउन सोही प्रकृतिका काम कारवाही गर्ने बाह्य मुलुकका निकायहरूसँग सहकार्य एवम् समन्वय गरी अनुभव तथा विचारको आदान प्रदान गर्ने व्यवस्थाका लागि पहल गर्ने।

ई. परीक्षा महाशाखा

यस महाशाखा अन्तर्गत परीक्षा सञ्चालन शाखा र नतीजा तथा अन्तरवार्ता शाखा रहेका छन्। यस महाशाखाबाट देहाय बमोजिमका कार्य सम्पादन हुँदै आएको छ।

१. जिल्ला न्यायाधीशको परीक्षासम्बन्धी नीति नियम तर्जुमा सम्बन्धी कार्य व्यवस्थापन,
२. दक्ष विज्ञको सूची संकलन,
३. प्रश्न निर्माणकर्तालाई न्यूनतम शैक्षिक योग्यता र पाठ्यक्रममा आधारित मार्गदर्शन तयार गरी कच्चा प्रश्नहरूको संकलन, प्रश्नपत्र बैंकसम्बन्धी एवम् प्रश्नपत्रको मुद्रण सम्बन्धी कार्य,
४. जिल्ला न्यायाधीशको खुला तथा आन्तरिक प्रतियोगितात्मक परीक्षा सञ्चालन गर्ने र उत्तरपुस्तिका संकलन,
५. उत्तरपुस्तिकाको सांकेतिकरणसम्बन्धी कार्य गर्ने,
६. उत्तरपुस्तिका परीक्षण सम्बन्धी कार्य,
७. परीक्षा सञ्चालन, नतीजा तयारी तथा प्रकाशन सम्बन्धी कार्य,
८. दक्ष विज्ञबाट उत्तरपुस्तिकाको परीक्षण, लिखित नतीजा, अन्तरवार्ता र अन्तिम नतीजा प्रकाशन,
९. न्याय सेवा आयोगको निर्णय बमोजिम लोक सेवा आयोगसँग आवश्यक समन्वय र सहकार्य गर्ने।

५. निकायबाट प्रदान गरिने सेवा, लाग्ने दस्तुर र अवधि

सि.नं.	प्रदान गरिने सेवा	सेवा प्राप्त गर्न लाग्ने दस्तुर	सेवा प्राप्त गर्न लाग्ने अवधि
१.	सबै तहका न्यायाधीशको नियुक्तिका लागि व्यक्तिगत अभिलेख माग गर्ने र कानून बमोजिम योग्यता पुगेका व्यक्तिहरूले वैयक्तिक विवरण सहितको अभिलेख पेस गर्ने।	निःशुल्क (नियमित रूपमा दिन सकिने)	तत्काल
२.	न्यायाधीशहरूको सरुवाको लागी दरखास्त माग गर्ने, अभिलेख संकलन गर्ने र सरुवा गर्ने।	निःशुल्क	
३.	न्यायाधीशहरू उपर कार्यक्षमताको अभाव, खराब आचरण, इमानदारीपूर्वक आफ्नो कर्तव्यको पालना नगरेको, बदनियतपूर्वक	निःशुल्क (सरोकारवालाले)	सामान्यतया ३ महिना भित्रमा प्रारम्भिक छानविन भै सक्ने र

	कामकारवाही गरेको वा निजले पालना गर्नुपर्ने आचार संहिताको गम्भिर उल्लंघनमा उजुरी दिन सकिने।	निवेदन दिन सक्ने)	तत्पश्चात परिषदको निर्णय बमोजिम हुने।
४.	संविधानको धारा १५३ को उपधारा (६) बमोजिम उच्च तथा जिल्ला अदालतका न्यायाधीशले भ्रष्टाचार गरी अख्तियारको दुरुपयोग गरेकोमा सो उपर उजुरी दिन सकिने।	निःशुल्क	न्याय परिषद ऐन २०७३ को दफा २२ बमोजिम न्याय परिषदले निर्णय गरे बमोजिम मुद्दा चल्ने वा नचल्ने।
५.	उमेरका आधारमा न्यायाधीश अवकाश भएको जानकारी गराउने।	—	अवकाश हुनुभन्दा ६० दिन अगाडी
६.	कुनै न्यायाधीश शारीरिक वा मानसिक अस्वस्थताले कार्यसम्पादन गर्न असमर्थ रहेको भन्ने विषयमा उजुरी दिन सक्ने।	निःशुल्क	न्याय परिषदले निर्णय गर्ने।
७.	वार्षिक रूपमा न्याय सेवाका रा.प. प्रथम र द्वितीय श्रेणीका अधिकृतको जेष्ठता तथा कार्यक्षमताका आधारमा हुने बढुवाका लागि सूचना प्रकाशन गर्ने र प्रकाशित सूचना बमोजिमको दरखास्त लिई नतिजा प्रकाशन गर्ने।	तोकिए बमोजिम	भाद्र देखि फाल्गुनसम्म
८.	जिल्ला न्यायाधीशको परीक्षा सञ्चालन तथा सिफारिस	तोकिए बमोजिम	असोज-चैत्रसम्म
९.	न्यायाधीश तथा न्याय सेवाका अधिकृतहरूको वैयक्तिक विवरण समावेश गरी पाउँ भनी दिएको निवेदन लिने।	निःशुल्क	नियमित

६. सेवा प्रदान गर्ने निकायको महाशाखा तथा सो अन्तर्गतका शाखा र जिम्मेवार अधिकारी

सि.नं.	महाशाखा र महाशाखा प्रमुखको नाम	शाखाहरूको नाम	शाखा प्रमुख तथा जिम्मेवार अधिकारीको नाम
१.	प्रशासन महाशाखा सहसचिव श्री राम प्रसाद भट्टराई	प्रशासन शाखा	उपसचिव श्री शा.अ.श्री मिलनचन्द्र महत

			शा.अ.श्री पवित्रा गतौला
		सूचना प्रविधि शाखा	शा.अ.श्री मिलनचन्द्र महत
		अभिलेख शाखा	शा.अ.श्री पूर्णानन्द पन्त
२.	उजुरी तथा अनुगमन महाशाखा सहसचिव श्री रामप्यारी सुनुवार	उजुरी शाखा र निरीक्षण तथा अनुगमन शाखा	उपसचिव श्री उपसचिव श्री कुमार खतिवडा शा.अ.श्री रमा थापा
३.	योजना तथा अनुसन्धान महाशाखा सहसचिव श्री राम प्रसाद भट्टराई	योजना शाखा	उपसचिव श्री शा.अ.श्री मिलनचन्द्र महत शा.अ.श्री पवित्रा गतौला
		अध्ययन तथा अनुसन्धान शाखा	शा.अ. श्री सुसन दहाल
		बाह्य सम्बन्ध समन्वय शाखा	
४.	परीक्षा महाशाखा सहसचिव श्री रामप्यारी सुनुवार	परीक्षा सञ्चालन शाखा	उपसचिव श्री
		नतिजा तथा अन्तरवार्ता शाखा	
५.	माननीय सदस्यज्यूहरु र सचिवज्यूको निजी सहायक	निजी सहायक	शा.अ.श्री शान्ता पन्थी शा.अ.श्री सोनी श्रेष्ठ

७. निर्णय गर्ने प्रकृया र अधिकारी

१. सूचना मागकर्ताले आफूले माग गरेको सूचना सहितको विवरण उल्लेख गरी सचिवालयको सूचना अधिकारी समक्ष निवेदन दिनु पर्दछ ।
२. निवेदकले माग गरिएको सूचना तत्काल उपलब्ध गराउन नसकिने प्रकृतिको भएमा सूचना अधिकारीले कारण सहित सूचना उपलब्ध गराउने समय तोकी सोको जानकारी निवेदकलाई गराईनेछ ।
३. सूचना अधिकारी समक्ष माग गरिएको सूचना आफूभन्दा माथिल्लो तहबाट निर्णय गराउनु पर्ने भएमा सो को जानकारी सूचना मागकर्तालाई तत्काल गराई १५ दिनभित्र सूचना माग निवेदन उपर भएको निर्णय उपलब्ध गराईनेछ ।
४. संविधान तथा कानूनले गोप्य राखिने भनिएका सूचना प्रवाह गरिने छैन ।

८. निर्णय गर्ने अधिकारी: माग गरिएको सूचनाको प्रकृति अनुसार सचिव, आयोग वा परिषद ।
९. सूचना अधिकारीले उपलब्ध गराएको सूचना उपर उजुरी सुन्ने अधिकारी:

सचिव श्री जितेन्द्र बाबु थपलिया

१०. सम्पादन गरेका कामहरू: (२०८२ साल कार्तिक, मंसिर र पुष मसान्तसम्म)

न्याय परिषदका निर्णयहरू

१. मिति २०८२।०८।२२ मा भएका निर्णयहरू:

- क. मिति २०८२ साल पुष ३ गते मनाइने न्याय परिषद दिवसका दिन उच्च अदालत तथा जिल्ला अदालतका न्यायाधीशहरूले न्याय सम्पादनको क्षेत्रमा पुर्‍याएको योगदानलाई कदर गरी सम्मान एवं पुरस्कृत गर्न उच्च अदालतका माननीय न्यायाधीश श्री विपुल न्यौपाने र जिल्ला अदालतका माननीय न्यायाधीश श्री अशोककुमार बस्नेतलाई जनही रु.१५,०००/- (अक्षरेपी पन्ध्र हजार) नगद र प्रमाणपत्र सहित सम्मान गर्ने ।
ख. न्याय परिषद ऐन, २०७३ को दफा १६ को प्रयोजनार्थ न्यायाधीशको काम कारवाही तथा आचरणको नियमित अनुगमन गर्न वा निगरानी राख्न न्याय परिषदका माननीय सदस्य श्री महेश कुमार नेपालको संयोजकत्वमा एक सदस्यीय न्यायिक अनुगमन तथा निगरानी समिति गठन गर्ने ।

२. मिति २०८२।०८।२३ मा भएका निर्णयहरू:

- क. मिति २०८२ माघ ११ गते आइतबारका दिन राष्ट्रिय सभा निर्वाचन गर्न ७ जना जिल्ला न्यायाधीशहरूलाई निर्वाचन अधिकृत र ७ जना न्यायाधीशहरूलाई जगेडामा रहने गरी राष्ट्रिय सभा सदस्य निर्वाचन ऐन, २०७५ को दफा ७ बमोजिम नेपाल सरकार मार्फत निर्वाचन आयोगलाई परामर्श दिने ।
ख. न्याय परिषद (पहिलो संशोधन) नियमावली, २०८० खारेज गर्ने ।

३. मिति २०८२।०९।०९ मा भएका निर्णयहरू:

- क. जिल्ला अदालतका १ जना जिल्ला न्यायाधीशलाई सरुवा गर्न नेपालको संविधानको धारा १५० को उपधारा (२) तथा न्याय परिषद ऐन, २०७३ को दफा २७ बमोजिम सम्माननीय प्रधान न्यायाधीश समक्ष सिफारिश गर्ने ।

ख. आगामी २०८२ साल फागुन २१ गते बिहीबार हुने प्रतिनिधि सभा सदस्य निर्वाचनको प्रयोजनार्थ अदालतको काम समेत हेर्ने गरी ७७ जना जिल्ला न्यायाधीशहरूलाई मुख्य निर्वाचन अधिकृत र २१ जना न्यायाधीशहरूलाई जगेडाका रूपमा खटाउन नेपालको संविधानको धारा १५० को उपधारा (१) को प्रतिबन्धात्मक वाक्यांश तथा प्रतिनिधि सभा सदस्य निर्वाचन ऐन, २०७४ को दफा ८ बमोजिम नेपाल सरकारलाई परामर्श दिने।

४. मिति २०८२।०९।२३ मा भएका निर्णयहरू:

क. नेपालको संविधानको धारा १४९ को उपधारा (२) को खण्ड (ख) र (ग) बमोजिम न्याय सेवा आयोगबाट लिइएको जिल्ला न्यायाधीशको पदको परीक्षामा उत्तीर्ण भई नियुक्तिको लागि आयोगबाट सिफारिश भएका २० जना उम्मेदवारहरूलाई संविधानको धारा १४९ को उपधारा (१) बमोजिम जिल्ला न्यायाधीश पदमा नियुक्ति गर्न सम्माननीय प्रधान न्यायाधीश समक्ष सिफारिस गर्ने।

ख. न्याय परिषदको आर्थिक वर्ष २०८१।०८२ को वार्षिक प्रतिवेदन पारित गरी नेपालको संविधानको धारा १३८ को उपधारा (१) बमोजिम सम्माननीय राष्ट्रपति समक्ष पेश गर्न व्यवस्था मिलाउने।

न्याय सेवा आयोगका निर्णयहरू:

१. मिति २०८२।०८।१५ मा भएका निर्णयहरू:

क. नेपाल न्याय सेवा, न्याय, कानून र सरकारी वकील समूह, रा.प.प्रथम र द्वितीय श्रेणीको पदमा जेष्ठता तथा कार्यसम्पादन मूल्याङ्कन र कार्यक्षमता मूल्याङ्कनद्वारा हुने बढुवातर्फ ४९ जना अधिकृतहरूको नामावली बढुवा सिफारिस गर्न प्रकाशित गर्ने।

ख. नेपाल न्याय सेवाका ३८ जना अधिकृतहरूलाई सरुवा गर्न नेपालको संविधानको धारा १५४ तथा न्याय सेवा आयोग ऐन, २०७३ को दफा १० बमोजिम नेपाल सरकार समक्ष सिफारिस गर्ने।

२. मिति २०८२।०८।२२ मा भएका निर्णयहरू:

क. लोक सेवा आयोगबाट प्राप्त लिखित परीक्षाको नतिजाका आधारमा जिल्ला न्यायाधीश पदमा लिखित परीक्षामा सम्मिलित भएका १७२ जना उम्मेदवारहरू मध्ये २७ जना उम्मेदवारहरू

लिखित परीक्षाबाट अन्तर्वार्ताका लागि छनौट भएकाले निजहरूको नामावली एवं अन्तर्वार्ताको मिति, समय र स्थान प्रकाशित गर्ने।

- ख. नेपाल न्याय सेवाको विशिष्ट श्रेणीका श्री पुष्कर सापकोटालाई बढुवा नियुक्ति गरी पदस्थापन गर्न नेपालको संविधानको धारा १५४ तथा न्याय सेवा आयोग ऐन, २०७३ को दफा १० बमोजिम नेपाल सरकार समक्ष सिफारिस गर्ने।

३. मिति २०८२।०९।०९ मा भएका निर्णयहरू:

- क. आगामी २०८२ साल फागुन २१ गते बिहीबार हुने प्रतिनिधि सभा सदस्यको निर्वाचनको प्रयोजनको लागि कार्यालयको काम समेत गर्ने गरी सम्भव भएसम्म कार्यरत रहेका जिल्लामा, सो हुन नसक्ने भएमा छिमेकी जिल्लामा ८८ जना नेपाल न्याय सेवाका राजपत्राङ्कित द्वितीय श्रेणीका अधिकृतलाई निर्वाचन अधिकृत र १५ जना नेपाल न्याय सेवाका राजपत्राङ्कित द्वितीय श्रेणीका अधिकृतलाई जगेडाका रुवमा खटाउन प्रतिनिधि सभा सदस्य निर्वाचन ऐन, २०७४ को दफा ८ बमोजिम नेपाल सरकारलाई परामर्श दिने।

४. मिति २०८२।०९।१४ मा भएका निर्णयहरू:

- क. न्याय सेवा आयोग ऐन, २०७३ को दफा २५ तथा न्याय सेवा आयोग नियमावली, २०७४ को नियम २९ बमोजिम अन्तिम नतिजा प्रकाशन गर्ने र उत्तीर्ण भएका २० जना उम्मेदवारलाई सोही ऐनको दफा २६ तथा न्याय सेवा आयोग नियमावली, २०७४ को नियम ३१ बमोजिम न्याय परिषदमा जिल्ला न्यायाधीशको पदमा नियुक्तिको लागि सिफारिस गर्ने।

५. मिति २०८२।०९।२३ मा भएका निर्णयहरू:

- क. नेपाल न्याय सेवाका २९ जना अधिकृतहरूलाई सरुवा गर्न नेपालको संविधानको धारा १५४ तथा न्याय सेवा आयोग ऐन, २०७३ को दफा १० बमोजिम नेपाल सरकार समक्ष सिफारिस गर्ने।
- ख. नेपाल न्याय सेवा, न्याय र कानून समूह राजपत्राङ्कित प्रथम र द्वितीय श्रेणी वा सो सरहको पदमा जेष्ठता र कार्यसम्पादन मूल्याङ्कन एवं कार्यक्षमता मूल्याङ्कनद्वारा बढुवा भएका ३१ अधिकृतहरूलाई नेपाल न्याय सेवा (गठन, समूह तथा श्रेणी विभाजन नियुक्ति, सरुवा र बढुवा) नियमहरू, २०५१ को नियम १७ तथा निजामती सेवा नियमावली, २०५० को नियम ८४(१) बमोजिम बढुवा नियुक्ति गरी पदस्थापन गर्न नेपालको संविधानको धारा १५४ र न्याय सेवा आयोग ऐन, २०७३ को दफा १० बमोजिम नेपाल सरकार समक्ष सिफारिस गर्ने।

६. मिति २०८२।०९।२५ मा भएका निर्णयहरू:

- क. नेपाल न्याय सेवाका ४८ जना अधिकृतहरूलाई सरुवा गर्न नेपालको संविधानको धारा १५४ तथा न्याय सेवा आयोग ऐन, २०७३ को दफा १० बमोजिम नेपाल सरकार समक्ष सिफारिस गर्ने।
- ख. नेपाल न्याय सेवा, सरकारी वकिल समूहको राजपत्राङ्कित विशिष्ट श्रेणीमा श्री ध्रुवकुमार चौहानलाई बढुवा नियुक्ति गरी पदस्थापन गर्न नेपालको संविधानको धारा १५४ तथा न्याय सेवा आयोग ऐन, २०७३ को दफा १० बमोजिम नेपाल सरकार समक्ष सिफारिस गर्ने।
- ग. नेपाल न्याय सेवा, सरकारी वकील समूह राजपत्राङ्कित प्रथम र द्वितीय श्रेणी वा सो सरहको पदमा जेष्ठता र कार्यसम्पादन मूल्याङ्कन एवं कार्यक्षमता मूल्याङ्कनद्वारा बढुवा भएका १८ अधिकृतहरूलाई नेपाल न्याय सेवा (गठन, समूह तथा श्रेणी विभाजन नियुक्ति, सरुवा र बढुवा) नियमहरू, २०५१ को नियम १७ तथा निजामती सेवा नियमावली, २०५० को नियम ८४(१) बमोजिम बढुवा नियुक्ति गरी पदस्थापन गर्न नेपालको संविधानको धारा १५४ र न्याय सेवा आयोग ऐन, २०७३ को दफा १० बमोजिम नेपाल सरकार समक्ष सिफारिस गर्ने।

११. कार्यालय प्रमुख र सुचना अधिकारीको नाम र पद:

प्रमुखको नाम र पद: श्री जितेन्द्र बाबु थपलिया, सचिव

सुचना अधिकारीको नाम र पद: श्री..... उपसचिव

१२. सम्बन्धित ऐन, नियम, आचार संहिता, कार्यविधि एवम् निर्देशिकाको सूची

१. न्याय परिषद ऐन, २०७३
२. न्याय सेवा आयोग ऐन, २०७३
३. न्याय प्रशासन ऐन, २०७३
४. न्याय परिषद नियमावली, २०७४
५. न्याय सेवा आयोग नियमावली, २०७४
६. न्यायाधीश आचार संहिता, २०७४
७. न्याय सेवा आयोगका पदाधिकारी, दक्ष, विज्ञ तथा कर्मचारीहरूको आचारसंहिता, २०७४
८. न्यायाधीश विरुद्ध परेका उजुरी उपर कारबाही सम्बन्धी कार्यविधि, २०७५
९. न्याय सेवा आयोग(आन्तरिक कार्यासञ्चालन) निर्देशिका, २०७४

१३. आम्दानी, खर्च तथा आर्थिक कारोबार सम्बन्धी अद्यावधिक विवरण:-

२०८२ साल कार्तिक देखि २०८२ पुष मसान्त सम्मको निकास/खर्चको विवरण
व.उ.शि.नं.२१८०००११३ (चालु खर्च)

खर्च/शिर्षक नं./खर्च शिर्षक	अन्तिम बजेट	असोज महिना सम्मको खर्च	बाँकी बजेट
२११११ पारिश्रमिक कर्मचारी	१९,४००,१०४।००	८,८८९,५५२।९८	१०,५१०,४४७।०२
२१११२ पारिश्रमिक पदाधिकारी	३,०००,०००।००	१५४,२२०।००	२,८४५,७८०।००
२११२१ पोशाक	३००,०००।००	०।००	३००,०००।००
२११३२ महंगी भत्ता	१,३७५,०००।००	६८९,४४८।५०	६८५,५५१।५०
२११३४ कर्मचारीको बैठक भत्ता	४००,०००।००	२१०,०००।००	१९०,०००।००
२११३५ कर्मचारी प्रोत्साहन तथा पुरस्कार	१००,०००।००	२६,५००।००	७३,५००।००
२११३९ अन्य भत्ता	२००,०००।००	०।००	२००,०००।००
२११४१ पदाधिकारी बैठक भत्ता	५००,०००।००	१३५,०००।००	३६५,०००।००
२११४२ पदाधिकारी अन्य सुविधा	२००,०००।००	१८,६९३।००	१८१,३०७।००
२१२१२ योगदानमा आधारित निवृत्तभरण तथा उपदान कोष खर्च	१००,०००।००	०।००	१००,०००।००
२१२१३ योगदानमा आधारित बीमा कोष खर्च	१००,०००।००	५२,४००।००	४७,६००।००
२१२२३ पदाधिकारीको योगदानमा आधारित बीमा कोष खर्च	१००,०००।००	८००।००	९९,२००।००
२२१११ पानी तथा बिजुली	५००,०००।००	३५९,५९०।००	१४०,४१०।००
२२११२ संचार महसुल	६००,०००.००	३३,९८४.००	५६६,०१६.००
२२२११ इन्धन (पदाधिकारी)	५००,०००.००	२४,७५२.००	४७५,२४८.००
२२२१२ इन्धन (कार्यालय प्रयोजन)	१,७००,०००.००	४०६,१९१.००	१,२९३,८०९.००
२२२१३ सवारी साधन मर्मत खर्च	१,४००,०००.००	९,७२,६८९.००	४२७,३११.००
२२२१४ बीमा तथा नवीकरण खर्च	४००,०००.००	१६८,२००.००	२३१,८००.००
२२२२१ मेशिनरी तथा औजार मर्मत सम्भार तथा सञ्चालन खर्च	९००,०००.००	५९,५७०.००	८४०,४३०.००
२२२३१ निर्मित सार्वजनिक सम्पत्तिको मर्मत सम्भार खर्च	५००,०००.००	७८,३०८.००	४२१,६९२.००
२२२९१ अन्य सम्पत्तिहरूको संचालन तथा सम्भार खर्च	२००,०००.००	१६४,६४१.००	३५,३५९.००

२२३११ मसलन्द तथा कार्यालय सामग्री	१,९००,०००.००	९५८,७९४.२०	९४१,२०५.८०
२२३१३ पुस्तक तथा सामग्री खर्च	३००,०००.००	१२४,२७४.००	१७५,७२६.००
२२३१४ इन्धन - अन्य प्रयोजन	१००,०००.००	०.००	१००,०००.००
२२३१५ पत्रपत्रिका, छपाई तथा सूचना प्रकाशन खर्च	४००,०००.००	२४६,५१२.००	१५३,४८८.००
२२४१२ सूचना प्रणाली तथा सफ्टवेयर संचालन खर्च	१००,०००.००	०.००	१००,०००.००
२२४१३ करार सेवा शुल्क	६,२००,०००.००	१,९५७,२२४.००	४,२४२,७७६.००
२२५२२ कार्यक्रम खर्च	८,५००,०००.००	३,६३२,१०९.००	४,८६७,८९१.००
२२६११ अनुगमन, मूल्यांकन खर्च	६००,०००.००	९२,१५२.००	५०७,८४८.००
२२६१२ भ्रमण खर्च	२००,०००.००	५२,०००.००	१४८,०००.००
२२७११ विविध खर्च	१,३००,०००.००	४६८,०९१.००	८३१,९०९.००
२८१४२ घर भाडा	१,०००,०००.००	५४,९६७.००	९४५,०३३.००
जम्मा	५३,०७५,०००.००	२०,०९२,४६२.६८	३२,९८२,५३७.३२

१४. सचिवालयको वेबसाइट:- <http://jcs.gov.np/>

१५. सचिवालयको सूचना अन्यत्र प्रकाशन हुने भए सो विवरण:-

- www.jcs.gov.np
- प्रत्येक वर्ष पौष ३ गते न्याय परिषद स्थापना दिवसका दिन प्रकाशन हुने वार्षिक बुलेटिन।
- न्याय परिषदको आ.व. २०८१/०८२ वार्षिक प्रतिवेदन।
- न्याय सेवा आयोगको आ.व. २०८१/०८२ वार्षिक प्रतिवेदन।
- निर्णयको जानकारी आदि।